

## Ing Aldo Ampo Ing Bulan

inyang minunang panaun, ing yatu panimunan neng Sinukwan. Atin yang adwang anak—i Apolaki ampo i Mayari. Kareng adwang anak menibatan ing mumunang sala. Matula la reng tau keng yatu, reng ayup king sikluban, reng lasip keng kabundukan, ampo reng asan keng dagat uli na ning kalam a salang miras karela. Uli na nita, a kalugúran do reng e gana-ganang melalang keti babo yatu reng adwang mikapatad.


Kalugurán na lang kaluguráng Sinukwan deng keyang adwang anak. E no buring mikawani la kaya reti. Agyang mapagal ne, parati na la pa muring antabayanan ampong lilingapan.

Keng mengalabas a panaun, tinwa at meyna ne i Sinukwan at pauli na niti e na no asubaybayan reng keyang anak. Inyawad na kareng anak na, ing parati reng abayan uling matwa ne. Oneng e de tikyan reng anak na.

Misan a aldo, mesubi ya ing sakit na at mete ya i Sinukwan. E na asabi kareng anak na nung nanu ing buri nang malyari king karelang kayarian.

Anyang mete ne i Sinukwan, buri nang Apolaki iya ing manimuna king kayarian. O taneng buri na mu naman palang Mayari ing iya naman ing manimuna. Anya milaban la reng adwa gamit ing kwayan. Malwat ing





karelang laban. King katatawlian,  
milako ya metung mata i Mayari at  
mebulag ya iti.

Anyang ikit nang Apolaki ing milyari  
king kapatad na, sobra yang melungkut  
at sinisi. Mekaisip ya na mipitna na  
lamukeng upaya.

I Apolaki yang manimuna patye  
abak. Kaya inaus deng Aldo. I Mayari  
naman, 'yang manimuna patye bengi,  
'nya inaus da ne mang bulan. Mas mayna ya ing aslag ibat  
kang Mayari uli na ning metung nya mu mata.

Manibat kanita, miyabe lang payapa at mesaya ne  
ing mabilug a yatu.